

कार्यकारी संचालकांच्या सेवानिवृत्तीचे वय व
त्यांचे नेमणुकीस मुदतवाढ देण्याबाबत .

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक: ससाका-२०१५ / प्र.क्र.१५१/ २५स.
मंत्रालय, मुंबई - ४०० ०३२
दिनांक : - ०२ डिसेंबर, २०१५

वाचा -

- १) शासन निर्णय सहकार, पणन व वस्त्रोद्योग विभाग, क्रमांक.ससाका-२७२०/प्र.क्र.२०७ /२५-स,
दिनांक २५/२/२००५
- २) शासन निर्णय, सहकार, पणन व वस्त्रोद्योग विभाग, क्रमांक.ससाका-१०२०/प्र.क्र.२४४ /२५-स,
दिनांक १८/९/२०१०
- ३) साखर आयुक्त यांचे पत्र क्र.साआ/प्रशासन/ससाका /का.सं.पॅनल/१०५६ / २०१५
दि.१३.४.२०१५.
- ४) साखर आयुक्त यांचे पत्र क्र साआ/ प्रशा-३/ प्र.क्र.१ /का.सं.नि/१०९५/१५ दि.२०.४.२०१५
- ५) साखर आयुक्त यांचे पत्र क्र. साआ/प्रशा-३/प्र.क्र. १/का.सं.नि./१९६१/१५ दि. २४.६.२०१५

प्रस्तावना:-

शासन निर्णय दिनांक १८/९/२०१० अन्वये सहकारी साखर कारखान्यांच्या कार्यकारी संचालकाचे निवृत्ती वय ५८ वरून ६० वर्षांपर्यंत करण्यात आले आहे. व पुढील एक वर्ष मुदतवाढ देण्याचे अधिकार साखर आयुक्त व त्यापुढील चार वर्ष मुदतवाढीचे अधिकार शासनास राहतील असे आदेश निर्गमित करण्यात आले आहेत. तथापि, आता साखर आयुक्त यांनी दि. १३.४.२०१५ च्या पत्रान्वये नवीन कार्यकारी संचालकांची निवडसूची / नामिका संकेतस्थळावर प्रकाशित केली आहे. २. सबब, शासन निर्णय दि. १८/९/२०१० मध्ये सुधारणा करण्याची बाब शासनाच्या विचाराधीन होती. याबाबत साखर आयुक्त यांनी सादर केलेल्या माहितीचा सर्वंकष विचार करून सहकारी साखर कारखान्याच्या कार्यकारी संचालकांची वयाची ६० वर्षांनंतर मुदतवाढ देण्याबाबत शासन निर्णय दि. १८.९.२०१० अधिक्रमित करून शासनाने खालीलप्रमाणे निर्णय घेतला आहे.

शासन निर्णय :-

राज्यातील सहकारी साखर कारखान्यातील कार्यकारी संचालकांना वयाच्या ६० वर्षांनंतर मुदतवाढ देण्याबाबत यापुढे खालीलप्रमाणे कार्यवाही करण्याचा निर्णय शासनाने घेतला आहे.

अ) शासन निर्णय दि. १८/९/२०१० मधील तरतुदीनुसार वयाच्या ६० वर्षांनंतर साखर आयुक्त आणि शासनाने ज्या कार्यकारी संचालकांना मुदतवाढ दिली आहे , त्यामध्ये बदल करण्याची आवश्यकता नाही.

ब) ज्या कार्यकारी संचालकांची वयाची ६० वर्ष पूर्ण होतील. त्यांना वयाच्या ६० वर्षांनंतरच्या १ वर्षांपर्यंत म्हणजेच वयाच्या ६१ वर्षांपर्यंत मुदतवाढ देण्याचे अधिकार साखर आयुक्त यांना राहतील.

क) वयाच्या ६१ वर्षांनंतरच्या १ वर्षांपर्यंत म्हणजेच वयाच्या ६२ वर्षांपर्यंत विशेष काही कारण असेल तर मुदतवाढ देण्याचा निर्णय शासन स्तरावर घेण्यात येईल. त्याबाबतचा प्रस्ताव

शासनास सादर करताना साखर आयुक्त यांनी मुदतवाढ देण्याबाबतची सबळ कारणमीमांसा आणि विशेष कारण नमूद करून स्वयंस्पष्ट शिफारस / अभिप्राय शासनास सादर करणे आवश्यक राहिल.

२. शासन निर्णय दि. १८.९.२०१० मधील इतर अटी व शर्ती विहित केल्याप्रमाणे राहतील.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१२०२१८०१०४५३०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. सुदिन गायकवाड)

उप सचिव, महाराष्ट्र शासन

प्रति,

- १) मा. मंत्री (सहकार) यांचे खाजगी सचिव
- २) मा. राज्यमंत्री (सहकार) यांचे खाजगी सचिव
- ३) सहकार आयुक्त व निबंधक, सहकारी संस्था, महाराष्ट्र राज्य, पुणे.
- ४) साखर आयुक्त, महाराष्ट्र राज्य, पुणे.
- ५) सर्व सहकारी साखर कारखाने (साखर संघामार्फत)
- ६) कार्यकारी संचालक, महाराष्ट्र राज्य, सहकारी साखर कारखाना संघ लि.मुंबई.
- ७) विशेष लेखा परिक्षक सहकारी संस्था (साखर)सर्व
- ८) सर्व प्रादेशिक सहसंचालक (साखर)
- ९) महासंचालक, वसंतदादा शुगर इन्स्टिट्यूट, मांजरी, पुणे
- १०) कार्यकारी संचालक, महाराष्ट्र राज्य सहकारी बँक लि. मुंबई.

निवड नस्ती - (२५-स.